

فقہ حنفی پر اعتراضات کے جوابات

از افادات متكلم اسلام مولانا محمد الیاس گھسن حفظہ اللہ

اعتراض نمبر 1:

فقہ حنفی میں خون اور پیشاب کے ساتھ سورۃ فاتحہ لکھنا جائز ہے۔

رد المحتار میں ہے:

لَوْرَعَفَ فَكَتَبَ الْفَايِحَةَ بِاللَّهِ عَلَى جَبَهَتِهِ وَأَنْفُهُ جَازَ لِلِّا سِتْشَفَاءِ، وَبِالْبَوْلِ أَيْضًا

(رد المحتار ابن عابدین: ج 1 ص 406 مطلب فی التداوى بالحرم)

ترجمہ: اگر کسی کی نسیر جاری ہوئی اور اس نے اس خون سے اپنی پیشانی اور ناک پر فاتحہ لکھ لی تو شفاء کے حصول کے لیے یہ جائز ہے، اسی طرح پیشاب کے ساتھ بھی ایسا کرنا جائز ہے۔

جواب:

من ہب حنفیہ میں بغیر طہارت قرآن مجید کو چھونا جائز نہیں۔

لَا يَجُوزُ لِمُحْدِثٍ اِدَاءُ الصَّلَاةِ لِفَقِدِ شَرِطٍ جَوَازِهَا وَهُوَ الْوَضُوءُ... وَلَا مَسْأَلَ مُصَحَّفٍ مِنْ غَيْرِ غَلَافٍ عَنْهَا.

(بدائی العنایہ: ج 1 ص 140 مطلب فی مس المصحف، الدر المختار: ج 1 ص 197 کتاب الطہارت)

ترجمہ: بغیر وضوء آدمی کے لیے نماز ادا کرنا جائز نہیں کیونکہ وضوء کی شرط نہیں پائی گئی اور بغیر غلاف کے قرآن کو چھونا جائز نہیں۔

جب حنفیہ اتنی احتیاط کرتے ہیں تو ان کے ہاں خون یا پیشاب سے -معاذ اللہ - قرآن لکھنا کیسے جائز ہو گا؟؟؟

ضابطہ:

امور محمدہ از قسم اقوال و افعال بحالت اکراہ واجبار اور بوقت منصہ و اضطرار قابل موادخہ نہیں رہتے، حق عمل میں حرمت مبدل بحالت ہو جاتی ہے جب کہ حق اعتقاد میں حرمت بدستور برقرار رہتی ہے۔

اقوال کی مثال:

مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أُكْرِهَ وَقَلْبُهُ مُطْئِنٌ بِالإِيمَانِ وَلَكِنْ مَنْ شَرَحَ بِالْكُفَرِ صَدْرًا فَعَلَيْهِمْ غَضَبٌ مِنَ اللَّهِ وَلَهُمْ عَذَابٌ عَظِيمٌ (سورۃ الحج: 106)

ترجمہ: جو شخص اللہ پر ایمان لانے کے بعد اس کے ساتھ کفر کا ارتکاب کرے - وہ نہیں جسے زبردستی (کلمہ کفر کہنے پر) مجبور کر دیا گیا ہو جبکہ اس کا دل ایمان پر مطمئن ہو، بلکہ وہ شخص جس نے اپنا سینہ کفر کے لیے کھول دیا ہو۔ تو ایسے لوگوں پر اللہ کی جانب سے غصب نازل ہو گا اور ان کے لیے زبردست عذاب تیار ہے۔

اعمال کی مثال:

فَمَنْ اضْطُرَّ غَيْرَ بَاغٍ وَلَا عَادِ فَلَا إِلَهَ إِلَّا اللَّهُ غَفُورٌ رَّحِيمٌ (سورۃ البقرۃ: 173)

ترجمہ: اگر کوئی شخص انتہائی مجبوری کی حالت میں ہو (اور ان چیزوں میں سے کچھ کھالے) جبکہ اس کا مقصد نہ لذت حاصل کرنا ہو اور نہ وہ ضرورت کی) حد سے آگے بڑھے تو اس پر کوئی گناہ نہیں۔ یقیناً اللہ بہت بخشنے والا مہربان ہے۔

اس آیت میں ”اکل حرام“ عملًا حلال ہے، دلیل اس کی **﴿فَلَا إِثْمٌ﴾** ہے، اور اعتقاداً حرام ہے، دلیل اس کی **﴿غُفُورٌ رَّحِيمٌ﴾** ہے کیونکہ مغفرت گناہ کے بعد ہی ہوتی ہے۔

اصل عبارت:

علامہ ابن عابدین شامی نے الدر المختار لعلاء الدین الحصکفی کی جس عبارت کی شرح کی ہے، وہ اصل عبارت یہ ہے:
أُخْتِلَفُ فِي التَّدَاوِي بِالْمُحَرَّمٍ وَظَاهِرُ الْمَذَهَبِ الْمَنْعُ

(الدر المختار: ج 1 ص 405 مطہرہ: ج 1 ص 406)

ترجمہ: حرام چیزوں سے علاج کرنے میں اختلاف ہے، حنفیہ کاظہر مذہب (یعنی امام صاحب کا قول) یہ ہے کہ حرام اشیاء سے علاج کرنا منع ہے۔ اس کی شرح میں علامہ شامی رحمہ اللہ نے ”النہایۃ شرح الہدایۃ لحسام الدین السعناتی“ کے حوالے سے لکھا ہے:
فِي النَّهَايَةِ حَنْنُ الدَّخِيرَةَ يَجُوزُ إِنْ عَلِمَ فِيهِ شِفَاءً وَلَمْ يَعْلَمْ دَوَاءً أَخْرَ.

(الدر المختار: ج 1 ص 405 مطلب فی التداوی بالحرم)

ترجمہ: ”نہایہ“ میں ”ذخیرہ“ کے حوالے سے نقل کیا گیا ہے کہ (تداوی بالحرم کی گنجائش اس وقت ہے کہ) اگر حرام میں شفاء کا علم (یعنی یقین) ہو اور اس کے علاوہ اسے کوئی دوامعلوم نہ ہو۔

اعتراض:

دونوں اقوال میں تعارض ہے کہ پہلے قول سے منع ثابت ہو رہا ہے اور دوسرے سے جواز۔

جواب:

قول اول (عدم جواز) حالت اختیار کا ہے جب کہ قول ثانی (جواز) حالت اضطرار کا ہے۔ چنانچہ علامہ شامی خود اس عبارت کا مطلب یہ بیان کرتے ہیں:

قَوْلُهُ وَظَاهِرُ الْمَذَهَبِ الْمَنْعُ حَمْوُلٌ عَلَى الْمُظْنُونِ كَمَا عَلِمْتُهُ.

(الدر المختار: ج 1 ص 406 مطلب فی التداوی بالحرم)

کہ تداوی بالحرم اس صورت میں منع ہے جب اس میں شفاء مظنون و موہوم ہو (یقین نہ ہو)

اعتراض:

قول اول یعنی قول امام اعظم رحمہ اللہ اگرچہ قول ثانی کا مخالف نہیں لیکن حدیث کے تخلاف ہے۔ اس لیے کہ حدیث میں ہے:
إِنَّ اللَّهَ لَمْ يَجْعَلْ شِفَاءً كُمْ فِيمَا حَرَّمَ عَلَيْكُمْ

(السنن الکبریٰ للبیہقی: ج 10 ص 5 باب النہی عن التداوی بالمسکر)

ترجمہ: اللہ تعالیٰ نے ان چیزوں میں شفاء نہیں رکھی جن کو تم پر حرام قرار دیا ہے۔

جواب:

تعارض کے لیے وحدات ثمانیہ کا پایا جانا ضروری ہے۔

وحدت موضوع و محمول و مکان

در تناقض ہشت وحدت شرط دال

قوت و فعل است در آخر زمان

وحدت شرط و اضافت، جزء و کل

ان میں ایک ”وحدة زمان“ بھی ہے جو یہاں نہیں ہے، کیونکہ حدیث حالت اختیار کے لیے ہے اور قول امام حالت اضطرار میں ہے۔

مثال: کوئی کہے کہ علاج نہیں کرانا چاہیے اور مراد ہو زمانہ صحت، دوسرا کہے علاج کرانا چاہیے اور مراد ہو زمانہ مرض، تو اس میں کیا تعارض ہے!

اعتراض:

حدیث سے معلوم ہوتا ہے کہ حرام دوامیں مطلق شفاء نہیں جب کہ مذہب امام میں حرام کا بحالت اختیار استعمال کرنا جائز مگر بحالت اضطرار استعمال کرنا جائز ہے، تو ایک صورت تو پھر بھی مخالف حدیث ہو گئی۔

جواب:

بحالتِ اضطرار وہ چیز حرام رہتی ہی نہیں بلکہ حلال ہو جاتی ہے۔ اس موقف کے مطابق حکم خداوندی ﴿فَمَنْ أَطْهَرَ غَيْرَ بَاغٍ وَلَا عَادٍ فَلَا إِلَّمَ عَلَيْهِ﴾ پر بھی عمل ہو گیا اور ﴿إِنَّ اللَّهَ لَمْ يَجْعَلْ شِفَاءً كُمْ فِيمَا حَرَّمَ عَلَيْكُمْ﴾ حدیث پر بھی۔

یہ ہے فتاہتِ امام اعظم رحمۃ اللہ علیہ، اور یہی مصدقہ ہے اس حدیث کا: ”مَنْ يُرِيدُ اللَّهُ بِهِ خَيْرًا يُفْقِهُ فِي الدِّينِ“

(صحیح البخاری: ج 1 ص 16 باب من يرد اللہ بخیر)

ترجمہ: اللہ تعالیٰ جس کے ساتھ بھلائی کا ارادہ فرماتے ہیں اسے دین کی سمجھ عطا فرماتے ہیں۔

اصل مسئلہ:

وَكَذَا اخْتَارَهُ صَاحِبُ الْهِدَايَةِ فِي التَّجْبِيِّسِ فَقَالَ : لَوْ رَعَفَ فَكَتَبَ الْفَاتِحَةَ بِاللَّمْ عَلَى جَهَنَّمِهِ وَأَنْفَهُ جَازَ لِلْلَّاسِتِشْفَاءِ وَبِالْبَوْلِ أَيْضًا إِنْ عَلِمَ فِيهِ شِفَاءً لَا يَأْسِ بِهِ لَكِنْ لَمْ يُعْقَلْ

اصل میں ”إِنْ عَلِمَ فِيهِ شِفَاءً“ شرط اور ”لَا يَأْسِ بِهِ“ جزا ہے اور شرط علم جب متفق ہے تو جراء ”لَا يَأْسِ بِهِ“ خود بخود متفق ہو گئی کیونکہ ضابطہ ہے کہ مقدم اور تالی (یعنی شرط و جزا) میں نسبت تساوی کی ہو تو سلب مقدم سلب تالی کو مستلزم ہوتا ہے، جیسے ”إِنْ كَانَ الشَّمْسُ طَالِعًا فَالنَّهَارُ مُوجُودٌ لَكَنَ الشَّمْسُ لَيْسَ بِطَالِعٍ“ لہذا نتیجہ یہ ہو گا: ”فَالنَّهَارُ لَيْسَ بِمُوجُودٍ“

اعتراض:

شرط ”إِنْ عَلِمَ فِيهِ شِفَاءً“ ہے اور نفی اس کی نہیں، بلکہ نفی ”يُنْقَلُ“ کی ہے اور وہ شرط نہیں۔

جواب:

کتابت بالدم کا ”موجب شفاء ہونا یا نہ ہونا“ نہ عقلًا معلوم ہو سکتا ہے نہ طبًا کیونکہ فرن طب میں ادویات کی تاثیر سے بحث ہوتی ہے نہ کہ عملیات کی تاثیر سے۔ اگر اس کا ”موجب شفاء ہونا یا نہ ہونا“ شرعاً ہو گا تو وہ منقول نہیں۔ جب منقول نہیں تو معلوم بھی نہیں۔ اور یہاں علم سے مراد علم شرعی ہے۔

خلاصہ کلام یہ کہ فقهاء اس کا جائز ہونا نہیں بلکہ حرام ہونا ثابت کر رہے ہیں، اب بھی اگر کوئی ان پر اعتراض کرتا ہے تو یہ ایسا ہے جیسے کوئی ”لَا تَقْرَبُوا الصَّلَاتَةَ“ تو پڑھے مگر ”وَأَنْتُمْ سُكَارَى“ کو چھوڑ دے، یا ”لِلَّهِ حَمْنَ وَلَدُّ فَأَنَا أَوَّلُ الْعَابِدِينَ“ تو پڑھے مگر ”إِنْ كَانَ“ کو چھوڑ دے۔

فائدہ:

غیر مقلدین کو یہ اعتراض دیسے بھی نہیں ہونا چاہے کیونکہ ان کے مذہب میں تو منی، خون، شرمگاہ کی رطوبت اور شراب پاک ہے۔ علامہ وحید الزمان لکھتے ہیں:

وَالْمَنْيَ طَاهِرٌ وَغَسِلَهُ وَفِرْكَ الْيَابِسِ مِنْهُ ازْكَى وَأَوْلَى وَكَذَلِكَ الدُّمُغَيرِ دَمُ الْحِيْضُ وَرَطْبَةُ الْفَرْجُ وَالْخَمْرُ وَبُولُ الْحَيْوَانَاتِ غَيْرِ الْخَنْزِيرِ۔ (كتنز الحقائق من فقه خير الخلق: ص 16)

ترجمہ: منی پاک ہے، اسے دھونا اور خشک کو کھرچنا بہتر ہے۔ اسی طرح حیض کے خون کے علاوہ دیگر خون، عورت کی شرمگاہ کی رطوبت، شراب اور خنزیر کے علاوہ دیگر جانوروں کا پیشاب بھی پاک ہے۔
حتیٰ کہ کتنے کا پیشاب اور پاغانہ بھی نہیں:

وَكَذَا لِكُلِّ فِي بَوْلِ الْكَلْبِ وَخَزَاءِهِ وَالْحَقِّ أَنَّهُ لَا دَلِيلٌ عَلَى النِّجَاسَةِ (نزل البار: ص 50)
ترجمہ: اور بے وضو قرآن چھونا بھی جائز ہے۔

محدث رامس مصحف جائز باشد۔ (عرف الجادی از نواب میر نور الحسن خان: ص 15)
ترجمہ: بے وضو آدمی کے لیے قرآن مجید کو چھونا جائز ہے۔

اعتراض نمبر 2:

اگر کوئی مسلمانوں کی رعیت میں رہتا ہو اور کسی مسلمان عورت سے زنا کرے یا بھی اکرم صلی اللہ علیہ وسلم کو گالی دے تو اس کو قتل نہیں کرنا چاہیے:

أَوْزَنَ مُسْلِمَةً أَوْ سَبَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يُنْقَضْ عَهْدُهُ
(فتاویٰ عالمگیری: ج 1 ص 276 کتاب السیر - الباب الثامن فی الجزیة)

جواب:

غیر مقلدین اس مسئلہ کو خلط کر دیتے ہیں۔ اصل مسئلہ یہ ہے کہ ذمی کا معاهده اس وقت تک قائم رہتا ہے جب تک وہ خلاف عہد کوئی کام نہ کرے، البتہ اگر منکرات شرعیہ میں سے کسی کا ارتکاب کرے تو اس پر حد جاری کی جائے گی اگرچہ عہد برقرار ہے گا۔
اس طرح یہ دو مسئلے ہیں۔

پہلا مسئلہ: منکرات شرعیہ کے ارتکاب سے حد کا جاری ہونا
رد المحتار میں ہے:

(قُولُهُ وَلَا يُلِزِّنَا بِمُسْلِمَةٍ) بَلْ يُقَاتِمُ عَلَيْهِ مُوجِبُهُ، وَهُوَ الْحَدُّ (ج 6 ص 331 - مطلب فی حکم سب الذمی النبی صلی اللہ علیہ وسلم)

الدر المختار میں ہے:

(وَيُؤَدَّبُ الظَّمِينُ وَيُعَاقَبُ عَلَى سَيِّدِهِ دِينَ الْإِسْلَامِ أَوِ الْقُرْآنِ أَوِ النَّبِيِّ) صَلَّى اللَّهُ عَلَيْهِ وَسَلَّمَ حَاوِيٌّ وَغَيْرُهُ قَالَ الْعَيْنِيُّ:
وَأَخْتِيَارِي فِي السَّيِّدِ أَنْ يُقْتَلَ الْحَاجُ وَتَبِعَهُ ابْنُ الْهُبَّامِ قُلْتُ: وَبِهِ أَفْتَى شَيْخُنَا الْحَسِيرُ الرَّمْلِيُّ وَهُوَ قَوْلُ الشَّافِعِيِّ
(الدر المختار لعلاء الدين الحصيفی: ج 6 ص 332 ای 333)

ترجمہ: ذمی کو دین اسلام یا قرآن یا بھی صلی اللہ علیہ وسلم کی شان میں نازیبا کلمات کہنے کی وجہ سے تادیاً سزا دی جائے گی اور خوب پکڑ ہو گی۔ حاوی وغیرہ میں اسی طرح ہے۔ علامہ عینی رحمۃ اللہ علیہ فرماتے ہیں کہ ذمی کے گالی دینے کی صورت میں میری رائے یہی ہے کہ اسے قتل کر دیا جائے۔ ابن الہمام کی رائے بھی اسی طرح ہے۔ میں (علامہ الحصیفی) کہتا ہوں کہ یہی فتویٰ ہمارے شیخ خیر المرملی نے دیا ہے اور یہی امام شافعی رحمہ اللہ کی رائے ہے۔

اور یہ بھی تب جب صرف اپنے حلقوہ میں خفیہ طور پر سبب کرے لیکن اگر علانیہ کرے تو مزاصرف اور صرف قتل ہے۔ چنانچہ رد المختار میں ہے:

أَئِ إِذَا لَمْ يُعْلَمْ، فَلَوْ أَعْلَمْ بِشَتِّيهِ أَوْ اعْتَادَهُ قُتِّلَ، وَلَوْ أَمْرَأَةٌ وَبِهِ يُفْتَنِي الْيَوْمُ (رد المختار لابن عابدین: ج 6 ص 331)

ترجمہ: (تادیب و سزا اس وقت ہے) جب وہ علانیہ گالی نہ دے۔ اگر علانیہ گالی دے یا ایسا کرنا اس کی عادت ہو تو اسے قتل ہی کیا جائے گا چاہے وہ عورت ہی کیوں نہ ہو اور آج کے دور میں فتویٰ اسی پر ہے۔

دوسرے مسئلہ: عہد کانہ ٹوٹنا

کہ ان امور کی وجہ سے عہد نہ ٹوٹے گا۔ ہاں اگر معاهدہ میں یہ شرط لگائی گئی ہو کہ ذمی یہ کام نہ کرے گا اس کے باوجود یہ کام کر ڈالے تو پھر معاهدہ بھی ٹوٹ جائے گا۔

هَذَا إِنَّ لَهُ يُشْرِطُ أَنْ تَقْضِيهِ أَمَّا إِذَا شَرِطَ أَنْ تَقْضَى بِهِ كَمَا هُوَ ظَاهِرٌ۔ (الدر المختار لعلاء الدين الحصيفي: ج 6 ص 331)

ترجمہ: یہ اس وقت ہے جب عقد میں ان چیزوں کی شرط نہ لگائی ہو اور اگر معاهدہ میں یہ شرط لگائی گئی ہو کہ ذمی یہ کام نہ کرے گا اس کے باوجود یہ کام کر ڈالے تو پھر معاهدہ بھی ٹوٹ جائے گا۔ جیسا کہ یہ بات بالکل ظاہر ہے۔

اعتراض نمبر 3:

امام ابوحنیفہ رحمہ اللہ کے ہاں مدت رضاعت اڑھائی سال ہے۔ ہدایہ میں ہے:

ثُمَّ مُدَةُ الرِّضَاعِ ثَلَاثُونَ شَهْرًا عِنْدَ أَبِي حَنِيفَةِ رَحْمَةِ اللَّهِ۔ (الہدایہ: ج 2 ص 369 کتاب الرضاع)

اور یہ قرآن کی اس آیت: ﴿حَوْلَيْنِ كَاملَيْنِ﴾ (ابقرۃ: 233) کے خلاف ہے۔

جواب نمبر 1:

صاحب ہدایہ علامہ برہان الدین علی بن ابی بکر الفرغانی المرغینانی (م 593ھ) نے دو قسم کی عورتوں کا ذکر کیا ہے:

1: خاوندوالی 2: مطلاع

آیت ﴿حَوْلَيْنِ كَاملَيْنِ﴾ (ابقرۃ: 233) میں اس مطلاعہ کا حکم ہے جو خاوند کی خواہش اور بچہ کی ضرورت کے تحت اجرت پر دودھ پلاتی ہو، اس میں خاوند، بیوی، بچہ تینوں کے حقوق کے خیال کیا گیا ہے اور مدت رضاعت دو سال مقرر کر دی گئی ہے، ایک تو اسی آیت "حَوْلَيْنِ كَاملَيْنِ" کی وجہ سے اور دوسرے حدیث: "لارضاع بعد الحولين" (سنن سعید بن منصور: ص 139 رقم الحدیث 987 عن ابن مسعود موقفاً) کی وجہ تینوں کی رعایت اس طرح ہے کہ بچہ دو سال تک ماں کے دودھ سے ہی صحیح پرورش پاتا ہے اور ماں چونکہ طلاق کی وجہ سے بچے کو دودھ پلانے کی شرعاً مکلف نہیں رہی اور باپ کے ذمہ اس کائن و نفقة بھی نہیں رہا۔ ماں کی اجرت مقرر کر کے اس کی معيشت اور بچہ کی پرورش کا انتظام ہو گیا اور اگر بچہ دو سال سے قبل بھی ماں کے دودھ کے بغیر پرورش پاسکتا ہو تو دو سال سے قبل دودھ چھڑانے کا باہمی مشاورت و رضامندی سے اختیار بھی دے دیا گیا اور بچہ کی جسمانی کمزوری یا کسی مرض کی وجہ سے ضرورت ہو تو دو سال کے بعد بھی دودھ پلانے کا اختیار دے دیا گیا۔ جیسا کہ آیت "فَإِنْ أَرَأَدَا فِصَالًا" کے لفظ "فَا" اور عبد اللہ بن عباس رضی اللہ عنہما کی بیان کردہ تفسیر: "إِنْ أَرَادَا أَنْ يَفْطِمَاهُ قَبْلَ الْحُولِينَ وَبَعْدَهُ" (تفسیر الطبری: ج 2 ص 604 تحت حدہ الآیۃ) سے ظاہر ہے۔

آیت ﴿وَمَمْلُءُهُ وَفِصَالُهُ ثَلَاثُونَ شَهْرًا﴾ (الاحقاف: 15) میں خاوندوالی عورت کا ذکر ہے کہ وہ اڑھائی سال تک دودھ پلاسکتی ہے۔

جواب نمبر 2:

مدت رضاعت تو دو سال ہے، البتہ مسئلہ نکاح میں احتیاط کی بنا پر اڑھائی سال کو ملحوظ رکھا گیا ہے۔ کیونکہ مدت رضاعت دو سال میں نص صریح نہیں بلکہ اسی آیت میں ہی دو سال سے زائد مدت کے اشارے ملتے ہیں۔ وہ اس طرح کہ آیت "وَالْوَالِدَاتُ يُرِضِّعْنَ آلَيْهِ" میں لفظ "فَإِنْ أَرَأَدَا فِصَالًا" بتارہا ہے کہ مدت رضاعت دو سال کے بعد بھی ہو سکتی ہے کیونکہ اگر دو سال کے بعد رضاعت کی اجازت نہ ہوتی تو دودھ

چھڑانا ضروری ہوتا، باہمی مشاورت اور رضاکی شرط ہی نہ ہوتی۔

اسی طرح آیت ”وَحَمْلُهُ وَفِصَالُهُ ثَلَاثُونَ شَهْرًا“ میں لفظ ”حَمْلُهُ“ میں دو احتمال ہیں:

نمبر 1: ماں کے پیٹ والا حمل

نمبر 2: گود والا حمل

اگر ماں کے پیٹ والا حمل مراد ہو تو معنی ہو گا کہ کل مدت حمل اور رضاعت مل کر اڑھائی سال ہے، البتہ مدت حمل اور رضاعت کی تقسیم کا ذکر نہیں کہ حمل 9 ماہ ہو تو مدت رضاعت 21 ماہ، حمل 12 ماہ ہو تو مدت رضاعت 18 ماہ وغیرہ۔ اسی لیے اکثر حضرات کی رائے یہ ہے اقل مدت حمل 6 ماہ اور اکثر مدت رضاعت 24 ماہ ہے۔

اور اگر حمل سے مراد گود والا لیں تو مطلب ہو گا کہ ماں کے گود میں رکھنے اور دودھ چھڑانے کی مدت اڑھائی سال ہے، تو معنی یہ ہو گا کہ حمل اور رضاعت ہر دو کی مدت اڑھائی سال ہے اور حمل سے مراد گود میں رکھنا قرآن کریم میں دوسرے مقام پر بھی استعمال ہوا ہے، جیسے ”فَأَتَثْبِطُهُ قَوْمَهَا تَحْمِلُهُ“ (مریم: 27) اب یہ آیت بھی مدت رضاعت کے دو سال ہونے میں نص صریح نہیں ہو گی۔

یہ مذہب امام عظیم رحمۃ اللہ علیہ کا ہے اور بظاہر یہ زیادہ قوی ہے کیونکہ اس آیت میں ماں کی تین مشکلات کا ذکر ہے۔ [۱] پیٹ والا حمل [۲] جنا [۳] گود میں اٹھانا۔ کما فی قوله تعالیٰ: ﴿سَمَلَةُ أُمَّةٍ كُرْهًا وَضَعْثَةٌ كُرْهًا وَحَمْلُهُ وَفِصَالُهُ ثَلَاثُونَ شَهْرًا﴾
اگر ”وَحَمْلُهُ وَفِصَالُهُ“ میں بھی گود والا حمل لینے کی بجائے پیٹ والا حمل مراد لیا جائے تو بظاہر یہ تکرار ہو گا اور مشکلات دو بنیں گی نہ کہ تین۔ لہذا امام صاحب کا مسلک یہ ہے مدت رضاعت دو سال ہے حرمت نکاح بالرضاعة میں احتیاط اڑھائی سال کی مدت کا خیال رکھا جائے۔

جواب نمبر 3:

امام صاحب کے دونوں قول ہیں دو سال اور اڑھائی سال، مگر فتویٰ دو سال پر ہے۔

[۱]: امام علاء الدین الحصکانی [م 1083ھ] میں ہے:
(حوَلَانِ وَنَصْفِ عِنْدَهُ وَحَوْلَانِ) فَقَطْ (عِنْدَهُمَا وَهُوَ الْأَصْحُ فَسْحُ وَبِهِ يُفْتَنَى كَمَا فِي تَصْحِيحِ الْقُدُورِيِّ
(الدر المختار مع رد المحتار: ج 4 ص 387 باب الرضاع)

ترجمہ: مدت رضاعت امام صاحب کے نزدیک اڑھائی سال اور صاحبین کے نزدیک صرف دو سال ہے اور یہی دو سال والا قول زیادہ صحیح ہے، یہ بات فتح القدیر میں ہے، اور اسی پر فتویٰ ہے جیسا کہ علامہ قاسم بن قطلوبغا کی کتاب ”فتح القدوری“ میں ہے۔

[۲]: الشیخ عبد الغنی الغنیمی المیدانی الحنفی [م 1298ھ] لکھتے ہیں:

(وَقَالَا سَنْتَانٌ لَانِ ادْنِي مَدْةَ الْحَمْلِ سَتَةً أَشْهُرٍ فَبَقِيَ لِلْفَصَالِ حَوْلَانٌ قَالَ فِي الْفَتْحِ: وَهُوَ الْأَصْحُ وَفِي التَّصْحِيفِ عَنِ الْعَيْوَنِ وَبِقَوْلِهِمَا نَأْخُذُ لِلْفَتْوَى)

(اللَّبَابُ فِي شَرْحِ الْكِتَابِ: ج 3 ص 31 کتاب الرضاع)

العيون وبقولهما نأخذ للفتاوى

ترجمہ: صاحبین فرماتے ہیں کہ مدت رضاعت صرف دو سال ہے کیونکہ حمل کی کم سے کم مدت دو سال ہے اور مدت رضاعت کے لیے باقی دو سال بچتے ہیں۔ فتح القدیر میں ہے کہ یہی دو سال والا قول زیادہ صحیح ہے۔ ”فتح القدوری للعلام قطلوبغا“ میں ”عین المسائل لابی الیث السمرقندی“ کے حوالے سے نقل کیا گیا ہے کہ صاحبین کے قول پر فتویٰ ہے۔

[۳]: مولانا شید احمد گنگوہی فرماتے ہیں:

مدت رضاعت کی دو سال ہے علی الاصح المفتی بے یعنی اسی پر فتویٰ ہے۔ (تذكرة الرشید: ج 1 ص 185)

تو غیر مفتی بے قول پر فتویٰ دینا جائز نہیں تو اس کو بنیاد بنا کر تلقید کرنا کیسے جائز ہو گا؟!

جواب نمبر 4:

غیر مقلدین کو یہ اعتراض زیب نہیں دیتا کیونکہ ان کے اکابر کے ہاں تو 60 سال کے بابا جی بھی عورت کا دودھ پی سکتے ہیں۔

”وَيَجُوزُ ارْضَاعُ الْكَبِيرِ وَلَوْ كَانَ ذَالِحِيَةً لِتَجْوِيزِ النَّظرِ“

(کنز الحقائق از علامہ وحید الزمان: ص 67، نزل الابرار از علامہ وحید الزمان: ص 77)

ترجمہ: نظر کے جائز کے ہونے کے لیے بڑے آدمی کو دودھ پلانا جائز ہے۔

ارضاع کبیر بناء بر تجویز نظر جائز است (عرف الجادی از نواب میر نور الحسن خان: ص 130)

ترجمہ: نظر کے جائز کے ہونے کے لیے بڑے آدمی کو دودھ پلانا جائز ہے۔

اعتراض نمبر 4:

امام صاحب زانی اور زانی کے لیے حد کے قائل نہیں اور زنا کا دروازہ کھول رہے ہیں۔ کیونکہ فتاویٰ قاضیخان میں ہے:

ولو استاجر امراة لیزني بہا لایحدفی قول ابی حنیفة

(فتاویٰ قاضی خان: ج 4 ص 407 کتاب الحدود)

ترجمہ: اور اگر کسی عورت کو زنا کرنے کے لیے اجرت پر رکھا، پھر اس سے زنا بھی کیا تو امام ابو حنیفہ رحمہ اللہ کے قول کے مطابق اس پر حد نہیں۔

در محترم میں ہے:

(وَلَا) حَدَّ (بِالِّزِّنَا بِالْمُسْتَأْجِرَةِ لَهُ) أَعْلَى لِلِّزِّنَا وَالْحُقُّ وُجُوبُ الْحُقُّ كَالْمُسْتَأْجِرَةِ لِلْعِدْمَةِ

(الدر المختار للحصافی: ج 6 ص 46 کتاب الحدود- باب الوطی الذی یوجب الحد و الذی لا یوجب)

ترجمہ: جس عورت کو اجرت پر رکھا اس کے ساتھ زنا کرنے پر حد نہیں ہے، لیکن صحیح یہ ہے کہ اس پر حد واجب ہے جیسا کہ خدمت کے لیے اجرت پر رکھی گئی عورت کے ساتھ زنا کرنے پر حد ہے۔

جواب:

قرآن کریم میں ہے: ﴿فَمَا أَسْتَمْتَعْتَمْ بِهِ مِنْهُنَّ فَآتُوهُنَّ أَجُورَهُنَّ﴾ (النساء: 24)

ترجمہ: جن عورتوں سے (نکاح کر کے) تم نے لطف اٹھایا ہو ان کو ان کا وہ مهر ادا کرو جو مقرر کیا گیا ہو۔

اس میں چونکہ اجرت ہے اور اجرت سے حق مهر کا شبهہ ہو گیا اور شبہات سے حدود ساقط ہو جاتی ہیں۔ مشہور ضابطہ ہے:

الْحُدُودُ تَنْدِيرٌ بِالشُّبُهَاتِ۔ (ابو ہرۃ الریۃ: ج 2 ص 313 کتاب الدعوی، الباب فی شرح الکتاب للسیدانی: ج 1 ص 365 کتاب الدعوی)

ترجمہ: شبہات سے حدود ساقط ہو جاتی ہیں۔

اعتراض: اجرت سے حق مهر کا شبهہ ہو گیا مگر نکاح کیسے ثابت ہو گا؟

جواب: امام مالک رحمہ اللہ کے ہاں نکاح کے لیے گواہ شرط نہیں۔ علامہ محمد بن عبد الرحمن العثمنی الشافعی لکھتے ہیں:

وَلَا يَصْحُ النِّكَاحُ إِلَّا بِشَهَادَةِ عَنِ الْثَّلَاثَةِ وَقَالَ مَالِكٌ يَصْحُ منْ غَيْرِ شَهَادَةِ

(رحمۃ الاممۃ فی اختلاف الائمة: ج 5 ص 205 کتاب النکاح)

ترجمہ: ائمہ ثالثۃ کے نزدیک گواہوں کے بغیر نکاح صحیح نہیں اور امام مالک رحمہ اللہ فرماتے ہیں کہ گواہوں کے بغیر نکاح صحیح ہے۔

شبہ سے حد کا ساقط ہونا ایسا ہی ہے جیسا کہ مشکوٰۃ شریف میں رسول اللہ صلی اللہ علیہ وسلم نے نکاح بلا ولی کو تین بار باطل قرار دیا۔ الفاظ حدیث یہ ہیں:

و عن عائشة أَن رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : أَيُّهَا امْرَأَةٌ نَكَحْتُ بِغَيْرِ إِذْنِ وَلِيْهَا فَنَكَحْهَا بَاطِلٌ فَنَكَحْهَا بَاطِلٌ فَإِنْ دَخَلَ بِهَا فَلَهَا الْمَهْرُ بِمَا اسْتَحْلَلَ مِنْ فِرْجِهَا . (متلوا المصانع: ج 2 ص 292 كتاب النكاح باب الولي في النكاح واستئذان المرأة)

ترجمہ: حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا: جس عورت نے بھی اپنے ولی کے بغیر نکاح کیا تو اس کا نکاح باطل ہے، اس کا نکاح باطل ہے، اس کا نکاح باطل ہے۔ اگر خاوند نے ہمستری کر لی تو اس عورت کو مہر ملے گا کیونکہ اس شوہرنے اس عورت سے نفع اٹھایا ہے۔

یہاں آپ صلی اللہ علیہ وسلم نے اس پر مہر بھی مقرر فرمایا اور حد بھی جاری نہیں کی۔

اسی طرح موطا امام مالک میں ہے:

عَنْ عُرْوَةَ بْنِ الْزَبِيرِ أَنَّ خَوْلَةَ بِنْتَ حَكِيمٍ دَخَلَتْ عَلَى عُمَرَ بْنِ الْخَطَّابِ فَقَالَتْ إِنَّ رَبِيعَةَ بْنَ أَمَّيَةَ اسْتَبَقَتْ بِإِمْرَأَةٍ فَخَمَلَتْ مِنْهُ فَخَرَجَ عُمَرُ بْنُ الْخَطَّابِ فَرِعَّا يَجْزُرُ كَاءُهُ فَقَالَ هَذِهِ الْمُتَعَدَّةُ وَلَوْ كُنْتُ تَقْدَمْتُ فِيهَا لَرَبِيعَةَ بِنَتِيْ (موطا مالک: ص 507 باب نکاح المتعی)

ترجمہ: حضرت عروہ بن زبیر سے روایت ہے کہ حضرت خولہ بنت حکیم حضرت عمر رضی اللہ عنہ کی خدمت میں حاضر ہوئیں اور ان سے عرض کیا کہ ربیعہ بن امیہ نے ایک عورت سے متعہ کیا ہے جس سے وہ حاملہ ہو گئی ہے۔ حضرت عمر اپنی چادر کو گھستیتے ہوئے ربیعہ کے پاس گئے اور اسے فرمایا کہ اگر میں یہ متعہ کے حرام ہونے کا مسئلہ پہلے بیان کر چکا ہو تو اتنے سنگار کر دیتا۔

اس واقعہ میں حضرت عمر رضی اللہ عنہ نے متعہ کرنے والے شخص پر حد جاری نہیں کی کہ اس کو علم نہیں تھا حالانکہ حضرت عمر رضی اللہ عنہ کے نزدیک متعہ حرام اور قابل سنگار ہے۔

شah ولی اللہ محدث دہلوی رحمۃ اللہ علیہ فرماتے ہیں: امام شافعی رحمہ اللہ ہر وہ توجیہ جو کسی سنی مستند عالم نے کی ہو اور اس توجیہ کی وجہ سے وطی کو حلال کہا ہو تو اس وطی پر حد کے قائل نہیں اگرچہ وطی کرنے والا اس کو حرام جانتا ہو مثلاً ولی کے بغیر نکاح جو امام ابو حنیفہ رحمہ اللہ کے مذہب میں جائز ہے اور گوہوں کے بغیر نکاح جیسا کہ امام مالک رحمہ اللہ کی نسبت معروف ہے۔ (المسوی شرح الموطاب: ج 2 ص 144)

لہذا اس مسئلہ میں حد کا ساقط ہونا احناف کا م Hispan دعویٰ نہیں بلکہ یہ موقف قرآن، سنت اور آثار صحابہ کے مذکورہ دلائل سے ثابت ہے۔

لہذا فقہ حنفی پر اعتراضات دراصل قرآن و سنت کے ان واضح دلائل سے بے خبری کی دلیل ہے۔

جواب نمبر 2:

حد زنا کے نہ ہونے کا یہ مطلب نہیں ہے کہ اس پر تعزیر بھی نہیں ہے۔ مثلاً حضرت ابن عباس رضی اللہ عنہما سے مردی ہے:

من أَنْتَ بِهِمْةٌ فَلَا حَدْ عَلَيْهِ . (جامع الترمذی: باب فیمن لیق علی بھیمه)

ترجمہ: جو آدمی کسی جانور سے بد فعلی کرے اس پر حد نہیں۔

کیا غیر مقلدین اس سے یہ نتیجہ اخذ کریں گے کہ ایسے آدمی پر کوئی سزا نہیں؟! حالانکہ اس کا ہرگز یہ مطلب نہیں کہ اس پر کوئی سزا نہیں بلکہ اس شخص پر تعزیر ہے اور تعزیر کبھی حد سے بھی سخت ہوتی ہے۔

جواب نمبر 3:

احناف کا راجح موقف اور مفتیہ بہ قول یہی ہے کہ اس شخص کو حد زنا لگے گی۔ در مختار میں ہے:

وَالْحَقُّ وُجُوبُ الْحَدِّ كَالْمُسْتَأْجَرَةِ لِلْخُلْدَةِ . (الدر المختار للحکمی: ج 6 ص 46 كتاب الحدود - باب الوطی الذي یوجب الحد والذی لا یوجب)

ترجمہ: صحیح بات یہ ہے کہ اس آدمی پر حق واجب ہے جیسا کہ خدمت کے لیے اجرت پر رکھی گئی عورت کے ساتھ زنا کرنے پر حد ہے۔

اعتراض نمبر 5:

امام صاحب کے ہاں زانیہ کی اجرت حلال ہے۔ رد المحتار میں ہے:
 مَا أَخْذَتُهُ الرِّزْانِيَّةُ إِنْ كَانَ بِعَقْدِ الْإِلْجَارَةِ فَحَلَّ عِنْدَ أَبِي حِمْيَةَ.
 (رد المحتار ابن عبدين: ج 9 ص 76 باب الاجازة الفاسدة)

جواب:

اجارہ کی تین قسمیں ہیں: 1: اجارہ صحیحة 2: اجارہ فاسدة 3: اجارہ باطلة

اجارہ صحیحة: اصل کام جس کے عوض اجرت ہے جائز ہوا اور کوئی وجہ ناجائز مثل شرط وغیرہ بھی ساتھ نہ لگی ہو۔

اجارہ فاسدة: اصل کام جائز ہو مگر کسی شرط کی وجہ سے معاملہ ناجائز ہو، وہ شرط فی نفسہ امر مباح ہو یا حرام۔ مثلاً مکان کی حفاظت پر نوکر رکھا ساتھ شرط لگادی کہ کبھی کبھی کھانا بھی پکائے گایا ہمارے تاش بھی کھیلے گا۔ اس اجارہ حکم یہ ہے کہ یہ معاملہ ختم کر دیں اور اگر کسی نے ختم نہ کیا تو یہاں اجر معین نہیں بلکہ اجر مثل ملے گی۔

اجارہ باطلة: اصل کام ہی ناجائز ہو۔ حکم یہ ہے کہ اس کی اجرت دینا جائز نہ لینا جائز۔

اصل مسئلہ: کسی شخص نے اجرت پر عورت کو کام کا ج کے لیے رکھا اور معاملہ مکمل ہو جانے کے بعد زنا کی شرط بھی رکھ دی۔ اب تین باتیں قبل غور ہیں:

1: اصل معاملہ صحیح ہے، فاسدہ ہے یا باطلہ؟

2: اگر شرط پر عمل نہ کیا تو اجرت دوسرے کام کی دی جائے گی یا نہیں؟

3: اگر شرط پر عمل کر لیا تو اصل کام کی اجرت دیں گے یا نہ؟

ان تینوں کا حکم:

1: یہ معاملہ اجارہ فاسدہ ہے جو کہ ختم کر دینا چاہیے۔

2: اجارہ چونکہ فاسدہ ہے، لہذا عورت کو اجرت کو اجرت میں نہیں بلکہ اجرالمثل دی جائے گی۔

3: اصل کام کی اجرت اجرالمثل دینی چاہیے اور زنا کی وجہ سے حد زنا جاری ہونی چاہیے۔

تو اس میں دو مسئلے ہیں: 1: اجرت 2: حد

اجرت کا مسئلہ ”باب الاجارة“ اور حد کا مسئلہ ”باب حد الزنا“ میں ہے، غیر مقلدین خلط ماط کرتے ہیں۔ امام صاحب کی کمال تفتیہ ہے کہ دودھ اور پانی جدا کر دیا۔

مثال: کوئی شخص مسجد میں نماز پڑھنے جائے اور واپسی پر چوری بھی کر لے، تو نماز کا ثواب ملے گا اور چوری پر حد السرقة لگے گی۔

علامہ شامی رحمہ اللہ نے ”غیرالافکار لشیخ محمد البخاری“ کے واسطہ سے نقل کیا ہے:

وَفِي غُرِيرِ الْأَفْكَارِ عَنِ الْمُعْبِطِ : مَا أَخْذَتُهُ الرِّزْانِيَّةُ إِنْ كَانَ بِعَقْدِ الْإِلْجَارَةِ فَحَلَّ عِنْدَ أَبِي حِمْيَةَ ، لَأَنَّ أَجْرَ الْمِثْلِ فِي الْإِلْجَارَةِ الْفَاسِدَةِ كَثِيرٌ وَإِنْ كَانَ الْكُسْبُ حَرَاماً وَحَرَاماً عِنْدَهُمَا . (رد المحتار ابن عبدين: ج 9 ص 76 باب الاجازة الفاسدة)

غیر مقلدین کی عبارت سمجھنے میں غلطیاں:

1: ”إنْ كَانَ“ میں موجود ضمیر ”هُو“ کو ”ما“ کی طرف راجع کر دیا۔

2: ”عقد الاجارة“ کی ”با“ کو سبیلہ سمجھا۔

3: ”الاجارة“ کو اجارہ زنا سمجھا۔

حالانکہ یہ تینوں باتیں غلط ہیں، صحیح یہ ہے کہ:

1: ”إِنْ كَانَ“ میں موجود ضمیر ”هُوَ“ راجع ہے ”الزنا“ کی طرف جو لفظ ”الزانیة“ سے مفہوم ہو رہا ہے جیسے ﴿إِعْدِلُوا هُوَ أَقْرَبُ لِلنَّقْوَى﴾ میں ہے۔

2: ”عقد الاجارة“ کی ”بَا“ بمعنی سبب نہیں بلکہ بمعنی تلبس ہے؛ ”ای متلبساً بعقد الاجارة“ اور اس میں ”متلبساً“ موصوف اور ”شرطًا“ صفت ہے۔

3: ”الاجارة“ سے مراد اجراء زنا نہیں بلکہ اجراء صحیح مراد ہے۔
اب عبارت یوں ہو گی:

حتى ان ما اخذته اى اجر المثل الذى اخذته الزانیة ان كان اى الزنا شرطاً متلبساً بعقد الاجارة اى الصحيحه فهو اى ما اخذته حلال عند ابي حنيفة لان اجر المثل في الاجارة الفاسدة طيب وان كان السبب حراماً و حراماً عندهما او اگر عقد اجراء کے بغیر زنا کی اجرت ہو تو بالاتفاق حرام ہے، چنانچہ اسی عبارت کے آگے درج ہے:
وَإِنْ كَانَ بِغَيْرِ عَقْدٍ فَخَرَأْمُ اِتْفَاقًا، لِأَنَّهَا أَخْذَتْهُ بِغَيْرِ حَقٍّ اه

(رد المحتار لابن عابدین: ج 9 ص 76 باب الاجارة الفاسدة)

ترجمہ: اگر عقد اجراء کے بغیر زنا کیا تو اجرت بالکل حرام ہے کیونکہ اس نے یہ اجرت بغیر حق کے وصول کی ہے۔

فائدہ: صاحبین اجرت کو حرام کہتے ہیں کیونکہ وہ زنا کو داخل معاملہ خیال کرتے ہیں، حالانکہ صورت مذکورہ میں زنا داخل معاملہ نہیں بلکہ شرط زائد خارج عقد ہے۔ تو گویا یہ نزاع بھی لفظی ہو اکیونکہ اگر داخل عقد نہیں تو امام صاحب کے ہاں بھی اجرت حرام اور اجراء باطلہ ہے اور خارج عقد مانیں تو صاحبین کے ہاں بھی اجراء فاسد اور اجر المثل حلال ہے۔

ملحوظہ: فقهاء احناف کے ہاں جب گانے، نوح، لہو و لعب کی اجرت جائز نہیں تو زنا کی اجرت کیسے جائز ہو سکتی ہے؟! بدایہ میں ہے:

ولا يجوز الاستئجار على الغناء والنوح وكذا سائر الملاهي لأنه استئجار على المعصية والمعصية لا تستحق بالعقد

(الہدایۃ: ج 3 ص 306 باب الاجارة الفاسدة)

ترجمہ: گانا گانے، نوح کرنے اور اسی طرح دیگر گانے کے آلات کو اجراء پر لینا جائز نہیں کیونکہ یہ گناہوں کے کاموں پر اجراء ہے جو کہ عقد کا مستحق نہیں ہے۔

اعتراض نمبر 6:

حنفیوں کے ہاں امامت کی شرائط میں سے ایک شرط یہ ہے کہ امام اس کو بنایا جائے جس کی بیوی خوبصورت ہو۔ الدر المختار میں ہے:

قَوْلُهُ ثُمَّ الْأَحْسَنُ زَوْجَةً

(الدر المختار: ج 2 ص 352 باب الامامة)

تو کیا امام کی بیوی کو دیکھیں گے؟

جواب:

1: امام کا پاکدا من اور عفیف ہونا ہر کسی کے ہاں پسندیدہ امر ہے اور نکاح کا مقصد بھی پاکدا منی اور عرفت ہے۔ حدیث میں ہے:
فَإِنَّهُ أَعَضُّ لِلْبَصَرِ وَأَحْسَنُ لِلْفَرْجِ

(صحیح مسلم: کتاب النکاح باب استحباب النکاح لمن تاقت نفسه الیہ)

ترجمہ: کیونکہ نکاح آنکھ کی بد نظری سے حفاظت اور بد کاری سے حفاظت کا ذریعہ ہے۔

اور بیوی کا خوبصورت ہونا بیوی کی طرف میلان کا سبب ہے اور بیوی کی طرف یہی میلان پاکدا منی کا سبب ہے۔ علامہ شامی رحمہ اللہ اس

کی وجہ یہ لکھتے ہیں:

لَاَنَّهُ تَعَالَى اِيَّكُمْ أَحَبَّ لَهَا وَأَعَفَ لِعَدَمِ تَعْلِيقِهِ بِغَيْرِهَا.

(رد المحتار)

ترجمہ: کیونکہ بیوی کے خوبصورت ہونے کی صورت میں شوہر اس سے زیادہ محبت کرے گا اور اس کے علاوہ عورتوں سے عدم تعلق کی وجہ سے زیادہ عفیف اور پاکیزہ ہو گا۔

2: امام کے لیے حدیث میں ہے:

إِنْ سَرَّكُمْ أَنْ تُقْبَلَ صَلَاتُكُمْ فَلْيُؤْمِنُكُمْ خِيَارُكُمْ، فَإِنَّهُمْ وُفُودٌ كُمْ فِيهَا بَيْتَكُمْ وَبَيْنَ رِسَّكُمْ عَزَّ وَجَلَّ

(الآحاد والشانی لاحمد بن عمرو الشيباني: ج 1 ص 250 مذکور مرث بن ابی مرشد)

ترجمہ: اگر یہ چاہو کہ تمہاری نمازیں قول ہوں تو تم میں سے بہترین لوگ نماز پڑھائیں، کیونکہ یہ تمہارے اور تمہارے رب کے درمیان نمائندے ہیں۔

”خیار الناس“ کے بارے میں دوسری حدیث میں ہے:

خِيَارٌ كَمْ خِيَارٌ كَمْ لِنَسَاءِهِمْ

(جامع الترمذی: ج 1 ص 219 ابواب الرضاع، باب حق المرأة على زوجها، المجمع الكبير للطبراني: ج 9 ص 327 رقم الحديث 18297، مشكاة المصابيح: باب عشرة النساء)

ترجمہ: تم میں سے بہتر وہ لوگ ہیں جو اپنی بیویوں کے ساتھ اچھا برتاؤ کرتے ہیں۔

اور یہ بات مجرب ہے کہ جس کی بیوی خوبصورت ہو وہ بیوی کے حق میں خیار یعنی بہترین ثابت ہوتا ہے کیونکہ حدیث مبارک میں ہے:
ما استفاد المؤمن بعد تقوی الله خيرا له من زوجة صالحۃ إن أمرها أطاعتہ وإن نظر إليها سرتہ وإن أقسم عليها أبترته
وإن غاب عنها نصحته في نفسها وأماله

(مشكاة المصابيح: ص 268 کتاب النکاح - الفصل الثالث)

ترجمہ: مومن اللہ تعالیٰ کے تقویٰ کے بعد جو سب سے بہتر چیز اپنے لیے منتخب کرتا ہے وہ نیک بخت خوبصورت بیوی ہے، ایسی بیوی کی خصوصیت یہ ہے کہ اگر شوہر اس کو کوئی حکم دیتا ہے تو وہ اس کی تعییل کرتی ہے، جب وہ اس کی طرف دیکھتا ہے تو اپنے حسن اور پاکیزگی اور اپنی خوش سلیمانگی و پاک سیرتی سے اس کا دل خوش کرتی ہے، جب وہ اس کو قسم دیتا ہے تو اس قسم کو پورا کرتی ہے، اور جب اس کا خاوند موجود نہیں ہوتا تو وہ اپنے نفس کے بارے میں یہ خیر خواہی کرتی ہے کہ اس کو ضائع و خراب ہونے سے بچاتی ہے اور اس میں کوئی خیانت نہیں کرتی۔

اس حدیث میں لفظ ”وَإِن نظر إِلَيْهَا سرتہ“ کی شرح میں ملا علی قاری رحمۃ اللہ علیہ مرقات شرح مشکاة میں فرماتے ہیں:

وَإِن نظر إِلَيْهَا سرتہ أَيْ جعلتَه مسروراً بحسن صورتها وسیرتها ولطف معاشرتها ومباشرتها

(ج 6 ص 249 کتاب النکاح - الفصل الثالث رقم الحديث 3095)

ترجمہ: حدیث کے الفاظ ”اگر خاوند بیوی کے طرف دیکھے تو بیوی اس کو خوش کر دے“ کا مطلب یہ ہے کہ بیوی خاوند کو اپنی حسن صورت، حسن سیرت، اچھے بر تاؤ اور اچھے تعلقات سے خوش کر دے۔

معلوم ہوا کہ بیوی کا حسن سیرت کے ساتھ صورت و الی ہونا خاوند کے زیادہ میلان کا سبب ہے اور اس سے خاوند کا

”خیار الناس“ ہونا ثابت ہوتا ہے اور حدیث میں امام کے لیے ”خیار“ کا لفظ آیا ہے۔

3: یہ شرط نفس امامت کے لیے نہیں ہے بلکہ احتیت امامت کے لیے ہے اور احقيقت امامت کے لیے حدیث میں بعض اوصاف کا ذکر موجود ہے۔ مثلاً حضرت مالک بن الحویر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

فَإِذَا حَضَرَتِ الصَّلَاةُ فَلْيَوْدُنْ لَكُمْ أَحَدُكُمْ وَلَيُؤْمِكُمْ أَكَبَرُكُمْ

(صحیح البخاری: باب من قال يوذن في الصفر موذن واحد)

ترجمہ: جب نماز کا وقت ہو جائے تو تم میں سے ایک آدمی اذان دے اور تم میں سے بڑا آدمی امامت کرائے۔

حضرت ابو مسعود انصاری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

لَيُؤْمِكُمْ أَقْرَأَكُمْ لِكِتَابِ اللَّهِ فَإِنْ كَانَتِ الْقِرَاءَةُ وَاحِدَةً فَلَيُؤْمِكُمْ أَعْلَمُكُمْ

اقدمکم سنما

(معنیۃ الصحابة لابی نعیم: ج 2149)

ترجمہ: تمھیں نمازوہ آدمی پڑھائے جو قرآن مجید کا قاری ہو، اگر قراءت میں سب برابر ہوں تو وہ پڑھائے جو سنت کا زیادہ عالم ہو، اگر اس میں بھی برابر ہوں تو وہ پڑھائے جو عمر میں بڑا ہو۔

بغایہ اوصاف ان پر قیاس سے ثابت ہیں اور قیاس مستقل دلیل شرعی ہے۔

رہایہ اشکال کہ اس کا کیسے پتہ چلے گا؟ تو اس بارے میں علامہ شامی رحمہ اللہ لکھتے ہیں:

وَهَذَا إِهْمَاءٌ يُعَلَّمُ بَيْنَ الْأَخْحَابِ أَوِ الْأَرْحَامِ أَوِ الْجِيَرَانِ، إِذَا يَسِّرَ اللَّهُ أَدَنْ يَدْنُ كُرْ كُلُّ مِنْهُمْ أَوْ صَافَ رَوْجَتِهِ حَتَّى يُعَلَّمَ مَنْ

هُوَ أَحَسَنُ زَوْجَةً

(رد المحتار)

ترجمہ: یہ ایسی بات ہے جو دوستوں، رشتہ داروں اور پڑو سیوں سے معلوم ہو جاتی ہے، اس کا یہ مطلب نہیں کہ ان لوگوں میں سے ہر آدمی اپنی بیوی کے اوصاف ذکر کرتا پھرے تاکہ پتہ چلے کہ کس کی بیوی خوبصورت ہے؟!

یہ ایسے ہی ہے جیسا کہ بضرورت نکاح بذریعہ خواتین پتہ چلا جاتا ہے کہ خاتون جس سے نکاح مقصود ہے، وہ کیسی ہے؟

اعتراض نمبر 7:

امام اسے بنایا جائے جس کا سر بڑا اور آلہ تناصل چھوٹا ہو۔ رد المحتار میں ہے:

(ثُمَّ الْأَكْبَرُ) رَأْسًا وَالْأَصْغَرُ عُضُواً۔ (الدر المختار مع رد المحتار: ج 2 ص 352 باب الامامة)

اور عضو سے مراد ”آلہ تناصل“ ہے، اس کی دلیل یہ ہے کہ ”عضو“ واحد ہے اور تمام جسم میں واحد عضو صرف آلہ تناصل ہی ہے۔
(المبنی للقائل از عبد العزیز نورستانی: ص 19)

جواب نمبر 1:

مراد اس سے یہ ہے کہ امام معتدل مزاج اور معتدل جسم والا ہو، جس کی صورت یہ ہے کہ سر دوسرے اعضاء سے نسبتاً بڑا ہو کیونکہ سر کا چھوٹا ہو نا بنس بت دوسرے اعضاء کے، کم عقل ہونے کی علامت ہوتی ہے اور عضو سے مراد آلہ تناصل لینا شای پر جھوٹ ہے، کیونکہ علامہ شامی خود فرماتے ہیں:

وَفِي حَاشِيَةِ أَبِي السَّعْدَةِ: وَقَدْ نُقِلَ عَنْ بَعْضِهِمْ فِي هَذَا الْمَقَامِ مَا لَا يَلِيقُ أَنْ يُذْنُ كَرْ فَضْلًا عَنْ أَنْ يُكْتَبَ اهْوَكَانَةُ يُشَيِّرُ إِلَى مَا قِيلَ إِنَّ الْمُرَادَ بِالْعَضُوِ الَّذِي

(رد المحتار: ج 2 ص 352 باب الامامة)

ترجمہ: ابوالسعود کے ”حاشیہ علی الاشباہ والنظم لابن تجیم“ میں ہے: اس مقام پر بعض لوگوں سے ایسی بات نقل کی گئی ہے جس کا تذکرہ کرنا بھی مناسب نہیں چہ جائیکہ اس کو یہاں لکھا جائے۔ ابن عابدین فرماتے ہیں: گویا ابوالسعود اس قول کی طرف اشارہ کرنا چاہتے ہیں جو کسی کی طرف سے کہا گیا ہے کہ اس عضو سے مراد ذکر ہے۔

منہ المألاق علی حاشیۃ ”کنز الدقائق للنسفی“ لابن عابدین میں بھی اس جیسے الفاظ کے ساتھ اس کی تردید موجود ہے۔ فرماتے ہیں:

وقد قيل في تفسيره بما لا ينبعي ان يذكر

(ج 1 ص 610 کتاب الصلاة باب الامامة)

ترجمہ: اس کی تفسیر میں وہ کچھ کہا گیا ہے جس کا ذکر بھی مناسب نہیں۔

عبد العزیز نورستانی نے جو دلیل دی ہے کہ چونکہ ”عضووا“ واحد ہے اور جسم میں واحد عضو ذکر ہی ہوتا ہے اس لیے یہاں وہی مراد ہے بالکل جھوٹ ہے، کیونکہ ناک بھی تو جسم میں واحد عضو ہے، زبان بھی واحد عضو ہے۔

باتی رہی یہ بات کہ باقی اعضاء تو جسم میں دو دو ہیں تو پھر واحد کا لفظ کیوں لائے؟ اس کا آسان جواب یہ ہے کہ بسا وقت بطورِ جنس کے ایک سے زائد اعضاء پر بھی لفظ واحد بولا جاتا ہے، جیسے:

الْمُسْلِمُ مِنْ سَلْمِ الْمُسْلِمِينَ مِنْ لِسَانِهِ وَيَدِهِ [صحیح البخاری: رقم الحدیث 9]

ترجمہ: کامل مسلمان وہ ہے جس کی زبان اور ہاتھ سے دوسرے مسلمان محفوظ رہیں۔

مِنْ رَأْيِكُمْ كُمْ مِنْ كُمْ فَلِيَعْبُرُهُ بِيَدِهِ [صحیح مسلم: رقم الحدیث 49]

ترجمہ: تم میں سے جو کوئی برائی کو دیکھے تو اس کو ہاتھ سے روک دے۔

جَعَلَتْ قَرْةً عَيْنِي فِي الْصَّلَاةِ. [المجمع الکبیر للطبرانی: رقم الحدیث 1012]

ترجمہ: میری آنکھوں کی ٹھنڈک نماز میں ہے۔

جواب نمبر 2:

اگر ”عضووا“ سے مراد آلہ تناسل ہو تو بھی مجازی اور محاوراتی معنی مراد ہو گایعنی ”پاک دامن ہو، عورتوں کے پیچھے پھرنا والا نہ ہو بلکہ خود پر کثروں کرنے والا ہو“ جیسا کہ سخنی کو ”اطول یدا“ کہتے ہیں۔ حضور صلی اللہ علیہ وسلم نے ازواج مطہرات رضی اللہ عنہن سے فرمایا:

آسَرْ عُكْنَى بِنْ لَحَاقًا أَطْلَوْلُكْنَى يَدًا

(صحیح مسلم: ج 2 ص 291 باب فضائل زینب ام المومنین رضی اللہ عنہا)

ترجمہ: میری وفات کے بعد تم میں سے سب سے پہلے اس بیوی کی وفات ہو گی جس کے ہاتھ لبے ہوں گے۔

اس سے مراد حضرت زینب بنت جحش رضی اللہ عنہا تھیں کیونکہ وہ سخاوت میں ممتاز تھیں۔

اعتراض نمبر 8:

حنفیہ کے ہاں استمناء باليد جائز ہے بلکہ زنا کا خوف ہو تو واجب ہے۔

إِنْ أَرَادَ تَسْكِينَ الشَّهْوَةَ يُرِجِّي أَنْ لَا يَكُونَ عَلَيْهِ وَبَالٌ. (الجرارائق لابن تجیم: ج 2 ص 475 باب ما يفسد الصوم وما لا يفسد)

ترجمہ: اگر شہوت کو ختم کرنے کارادہ ہو تو امید ہے کہ اس پر کوئی و بال (گناہ) نہ ہو۔

وَلَوْ خَافَ الرِّيَّنِ يُرِجِّي أَنْ لَا وَبَالَ عَلَيْهِ. (الدر المختار مع رواج المختار: ج 3 ص 426 باب ما يفسد الصوم وما لا يفسد)

ترجمہ: اگر زنا کا خوف ہو تو امید ہے کہ اس پر کوئی و بال (گناہ) نہ ہو۔

جواب نمبر 1:

حنفیہ کا مذہب ہے: **الاستئماء حرام، وفيه التعزير.** (الدر المختار: ج 6 ص 44 کتاب الحدود، فرع: الاستئماء)

ترجمہ: مشت زنی حرام ہے اور اس میں تعریف ہے۔

دلیل یہ ہے: **ناکح اليدين ملعون**

(کشف الخفاء للعبوی: ج 2 ص 325)

ترجمہ: ہاتھ سے نکاح کرنے والے پر لعنت کی گئی ہے۔

ہاں البتہ اگر غلبہ شہوت ہو اور زنا کا خطرہ ہو تو بھی واجب یا مستحب نہیں بلکہ صرف امید معافی کی بات ہے۔ اصل عبارت ملاحظہ فرمائیں:

إِنْ أَرَاكُ دِيَنِكَ تَسْكِينَ الشَّهْوَةَ الْمُفْرِطَةَ الشَّاغِلَةَ لِلْقُلْبِ وَكَانَ عَزَّابًا لَا زُوجَةَ لَهُ وَلَا أُمَّةَ أَوْ كَانَ إِلَّا أَنَّهُ لَا يَقْدِرُ عَلَى الْوُصُولِ إِلَيْهَا لِعَذْرٍ قَالَ أَبُو اللَّهِ أَرْجُو أَنْ لَا وَبَأْلَ عَلَيْهِ

(رد المختار: ج 3 ص 426 باب ما يقصد الصوم وما لا يقصد)

ترجمہ: اگر شہوت کو ختم کرنے کا ارادہ ہو جو حد سے زیادہ ہو اور دل کو گناہ کی طرف میلان کرنے والی ہو اور وہ آدمی غیر شادی شدہ ہو کہ نہ اس کی بیوی ہونہ کوئی باندی یا ہو تو شادی شدہ لیکن ان تک پہنچنے میں کوئی عذر ہو۔ فقیہ ابوالیث فرماتے ہیں کہ مجھے امید ہے کہ اس پر کوئی وبا (گناہ) نہ ہو گا۔

اور اگر محض لذت کے لیے ہو تو سراسر حرام لکھا ہے:

وَأَمَّا إِذَا فَعَلَهُ لِاسْتِجْلَابِ الشَّهْوَةِ فَهُوَ آثِمٌ

(رد المختار: ج 3 ص 426 باب ما يقصد الصوم وما لا يقصد)

ترجمہ: اگر شہوت لانے کے لیے مشت زنی کرتا ہے تو یہ گناہ گار ہو گا۔

بلکہ علامہ علاء الدین الحکیمی نے توبیوی اور باندی سے بھی استئماء کو مکروہ لکھا ہے:

الاستئماء حرام، وفيه التعزير ولو مكّن أمرأة أو أمّة من العبيدين كرها فأنزل كرها

(الدر المختار: ج 6 ص 44 کتاب الحدود، فرع: الاستئماء)

ترجمہ: مشت زنی حرام ہے اور اس میں تعریف ہے، اور اگر بیوی یا باندی کو ذکر سے کھینے دیا اور انزال ہو گیا تو یہ مکروہ ہے۔

جواب نمبر 2:

خود غیر مقلدین کو یہ اعتراض کرتے ہوئے شرم آئی چاہیے کیونکہ ان کا مذہب یہ ہے کہ:

و بالجمله استنزل مني بکف يا بچيز از جمادات نزد دعا نے حاجت مباح است ولا سيماقون فاعل خاشه از وقوع درفتنه يا

معصیت که اقل احوالش کہ نظر بازیست باشد کہ دریں حین مندوب است بلکہ گاہے واجب گردد۔

(عرف الجادی از نواب میر نور الحسن خان: ص 207)

ترجمہ: خلاصہ کلام یہ ہے کہ ہتھیلی یا جمادات میں سے کسی چیز کے ساتھ منی نکالنا ضرورت کے وقت مباح ہے خاص کر جب اس کام کرنے والے کو فتنہ یا معصیت میں واقع ہونے کا خوف ہو جس کی اول حالت یہ ہے کہ بد نظری کرنے لگے تو اس وقت استئماء مستحب اور بلکہ کبھی تو یہ فعل واجب بھی ہو جاتا ہے۔